



महाराष्ट्र शासन राजपत्र

असाधारण भाग एक-कोकण विभागीय पुरवणी

वर्ष १, अंक ३१(२)]

गुरुवार, ऑगस्ट २०, २०१५/श्रावण २९, शके १९३७

[पृष्ठ २, किंमत : रुपये ११.००

असाधारण क्रमांक ५६

प्राधिकृत प्रकाशन

पदसिद्ध विशेष कार्यकारी अधिकारी यांच्या नेमणुका

जिल्हाधिकारी, ठाणे यांजकडून

अधिसूचना

- वाचा.**-(१) शासनाचे सामान्य प्रशासन विभागाकडील, शासन निर्णय, क्रमांक विकाअ.२००७/४४०/प्र. क्र. १७४/२००७/५, दिनांक २५ जुलै २००७.
- (२) शासनाचे सामान्य प्रशासन विभागाकडील, शुद्धिपत्र, क्रमांक विकाअ. २००७/प्र.क्र. ३८९/५, दिनांक १ ऑगस्ट २००८.

शासन निर्णय

क्रमांक गृह/का-१/टे-३/विकाअ/वशी-७८६१४/२०१५.—उपोद्घातातील शासन निर्णय अ. क्र. १ व २ अन्वये मला प्रदान करण्यात आलेल्या अधिकारांचा वापर करून मी, डॉ. अश्विनी जोशी, जिल्हाधिकारी, ठाणे, आता खालील नमूद केलेल्या अनुसूचीमध्ये विनिर्दिष्ट केलेल्या ठाणे जिल्ह्यातील ठाणे महानगरपालिका अधिनियमाचे कलम ५(२)(ब) अन्वये नामनिर्देशित सदस्यांची ठाणे जिल्ह्याचे पदसिद्ध विशेष कार्यकारी अधिकारी म्हणून नियुक्ती करित आहे. ही नियुक्ती सामान्यतः आदेश निर्गमित केल्याच्या तारखेपासून ५ वर्षांकरिता अथवा पुढील आदेश होईपर्यंत अथवा सदर व्यक्ती त्या पदावर असेपर्यंत यापैकी जे आधी घडेल तोपर्यंत अस्तित्वात राहील. तसेच जिल्हादंडाधिकारी, ठाणे यास विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील.

२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील :-

(एक) **साक्षांकनाचे काम.**—साक्षांकनासाठी, पडताळणीसाठी किंवा यथास्थिती अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन, पडताळणी किंवा अधिप्रमाणन करणे आणि जिल्हादंडाधिकार्याने याबाबत काढलेल्या अनुदेशानुसार अशा दस्तऐवजांवर त्यांची विहित मोहोर उमटविणे व तारखेसह स्वाक्षरी करणे व स्वाक्षरीखाली स्वतःचे नावही लिहिणे.

(दोन) **उत्पन्न प्रमाणपत्र देणे.**—पालकांचे उत्पन्न इत्यादीबाबत वस्तुस्थितीची पूर्ण पडताळणी केल्यानंतर उत्पन्नविषयक प्रमाणपत्र देणे.

३. नियुक्ती करण्यात आलेल्या विशेष कार्यकारी अधिकार्यांना मोहोर उमटविण्यासाठी शिक्का नजिकच्या पोलीस स्टेशन अथवा तहसीलदार कार्यालयाकडून उपलब्ध करून घ्यावा, तसेच साक्षांकित केलेल्या किंवा उत्पन्नाचे प्रमाणपत्र दिलेल्यांची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी संबंधित पोलीस आयुक्त/पोलीस अधीक्षक यांचेकडून मागणी केली जाईल त्यावेळी तात्काळ उपलब्ध करून देण्यात यावी.

४. या आदेशाद्वारे नेमण्यात आलेल्या विशेष कार्यकारी अधिकार्यांची, शांतता प्रस्थापित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त/पोलीस अधीक्षक/जिल्हादंडाधिकारी/तहसीलदार यांनी नियुक्ती करावी.

(१)

५. या आदेशाद्वारे केलेल्या विशेष कार्यकारी अधिकारी यांच्या नियुक्त्या “ मानसेवी ” असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ता अनुज्ञेय राहणार नाही.

६. प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या व्यक्तीस दाखवावे. तसेच विशेष कार्यकारी अधिकारी पदाचा फलक वास्तव्याच्या ठिकाणी लावावा.

७. विशेष कार्यकारी पदाची मुदत संपताच किंवा ती त्यापूर्वीच संपुष्टात आणण्यात आल्यास सदर पदासाठी प्राप्त झालेले सर्व साहित्य संबंधित तहसीलदार यांच्या कार्यालयात तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकाऱ्यांची राहिल.

अनुसूची

अनुक्रमांक (१)	नाव (२)
१	श्री. नागसेन गंगाराम इंदिसे
२	श्री. मनोज अनिल प्रधान
३	श्री. प्रदिप राम राव
४	श्री. रेपाळे राम पांडुरंग
५	श्री. रेपाळे विकास कृष्णा

ठाणे,
दिनांक २८ जुलै २०१५.

डॉ. अश्विनी जोशी,
जिल्हादंडाधिकारी, ठाणे.